

सिंधुदुर्ग जिल्ह्यातील देवगड तालुक्यातील मिठबाव येथील श्री.गजबादेवी मंदिर परिसरात पर्यटकांसाठी सोयी-सुविधा उपलब्ध करण्याबाबत.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्रमांक : टिडीएस-२०२३/०३/प्र.क्र.११४(भाग-१)/पर्यटन-२
मादाम कामा मार्ग, हुतात्मा राजगुरु चौक,
मंत्रालय, मुंबई - ४०००३२.
दिनांक : १० ऑक्टोबर, २०२४.

वाचा :

१. नियोजन विभाग शासन निर्णय क्र.तीक्षेवि-२०१५/प्र.क्र.६/का-१४४४, दि.४ जून, २०१५
२. नियोजन विभाग शासन निर्णय क्र.तीक्षेवि-२०१५/प्र.क्र.६/का-१४४४, दि.१९ जुलै, २०१६
३. पर्यटन व सांस्कृतिक कार्य विभाग शासन निर्णय क्र. टिडीएस-२०२३/०३/प्र.क्र.११४(भाग-१)/पर्यटन, दि.२ नोव्हेंबर, २०२३
४. पर्यटन संचालनालयाचे पत्र क्र.पसं/विकास/गजबादेवी मंदिर/४/प्र.क्र.३१६/०६/२०२३, दि.३०.०३.२०२३
५. जिल्हाधिकारी, सिंधुदुर्ग यांचे पत्र क्र. नियोजन/प्रा.प.२०२३-२४/११६३, दि.०७.०८.२०२३

प्रस्तावना :

देवगड तालुक्यातील मिठबाव व तांबळडेग येथील श्री गजबादेवी मंदिर हे निसर्गरम्य अशा विस्तीर्ण समुद्र किनारी वसलेले आहे. त्यामुळे राज्यातून अनेक भाविक व पर्यटक या ठिकाणास भेट देत असतात. सदर पर्यटन स्थळी आवश्यक सोयी-सुविधा उपलब्ध नसल्यामुळे अनेक वेळा पर्यटकांची गैरसोय होते. सदर पर्यटन स्थळाचा विकास होण्याच्या दृष्टीने सोयी-सुविधा निर्माण करण्यासाठी उपनिर्दिष्ट क्र.३ अन्वये रु.२४,९४,२५,७३१.७५ इतक्या रक्कमेस प्रशासकीय मान्यता प्रदान करण्यात आली असून, वित्तीय मान्यता देण्याची बाब शासनाच्या विचाराधीन होती. याकरीता मा.मुख्य सचिव यांच्या अध्यक्षतेखाली दि.१७.०४.२०२३ रोजी झालेल्या उच्चाधिकार समितीच्या बैठकीमध्ये केलेल्या शिफारशीनुसार व मा.मुख्यमंत्री महोदयांच्या अध्यक्षतेखालील शिखर समितीच्या दि.०१.०६.२०२३ रोजीच्या बैठकीत मान्यता देण्यात आली आहे.

शासन निर्णय :

सिंधुदुर्ग जिल्ह्यातील श्री. गजबादेवी मंदिर परिसरात पर्यटक सोयी-सुविधा निर्माण करण्यासाठी रु.२४,९४,२५,७३२/- लक्ष इतक्या रक्कमेच्या पर्यटन आराखड्यास खालील अटीच्या अधीन राहून मान्यता देण्यात आली असून, त्यापैकी रु.७,५०,००,०००/- (अक्षरी रुपये सात कोटी पन्नास लक्ष फक्त) इतका निधी वितरीत करण्यास मान्यता देण्यात येत आहे :-

अ.क्र.	तपशील	प्रशासकीय मान्यता	वितरीत करावयाची रक्कम
१	भक्त निवास	२,६६,९६,०००.००	७,५०,००,०००.००
२	सहायक संरचना (टॉयलेट ब्लॉक, टुरीझम कियोस्क, कॅफे)	४७,७६,९६६.०८	
३	दगडी भित व राखण भित (पायऱ्या, फ्लोअरिंग, पाथवे, पार्किंग, सीटिंग, सीट्स,	१९,६३,२२,६६५.६७	

	रॅम्प आणि रेलिंगसह) साइटचा विकास		
५	मुख्य प्रवेशद्वार	१५,१०,०००.००	
६	कंपाऊंड भित्त	२५,००,०००.००	
७	मंडप खांब	८,००,०००.००	
८	सजावटीचा दगड	२०,००,०००.००	
९	लँडस्केप	३०,००,०००.००	
१०	बाहय सुशोभिकरण प्रकाश योजना	६८,००,१००.००	
११	बाहय प्लंबिंग व इतर कामे	५०,२०,०००.००	
	एकूण	२४,९४,२५,७३१.७५	

अटी व शर्ती :-

- १) वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.
- २) कोणत्याही परिस्थितीत मंजूर अनुदानापेक्षा जास्त खर्च होणार नाही याची दक्षता घेण्यात यावी. मंजूर अनुदानापेक्षा जादा खर्च झाल्यास त्याची जबाबदारी जिल्हाधिकारी, सिंधुदुर्ग यांची राहिल व जादा खर्च प्रित्यर्थ जादा अनुदान उपलब्ध करून दिले जाणार नाही.
- ३) पर्यटन विभागाने उपलब्ध करून दिलेल्या निधीतून केलेल्या कामाच्या ठिकाणी सदर कामे पर्यटन विभागाने प्रादेशिक पर्यटन विकास योजनेअंतर्गत उपलब्ध करून दिलेल्या निधीमधून केली असल्याबाबतचे फलक लावण्यात यावेत.
- ४) ज्या संदर्भात निधी उपलब्ध करून देण्यात येत आहे त्या प्रत्येक योजनेच्या संदर्भात वित्तीय अधिकाराच्या प्रत्यावर्तनानुसार सक्षम प्रशासकीय व वित्तीय मान्यता घेणे आवश्यक आहे.
- ५) अशा प्रत्येक योजनेबाबत करावयाच्या बांधकामासंदर्भात अथवा खरेदीबाबत किंवा सेवा पुरवठा कराराबाबत वित्तीय नियमांप्रमाणे आवश्यक ती कार्यपद्धती पाळणे आवश्यक आहे. या संदर्भात शासन परिपत्रक, वित्त विभाग, क्रमांक संकीर्ण-१००२/प्र.क्र.१५/कोषा-प्र ५, दि. ६ फेब्रुवारी, २००२ च्या सूचनांचे काटेकोरपणे पालन होईल याची खबरदारी संबंधित अंमलबजावणी यंत्रणेने घ्यावी. तसेच शासन निर्णय वित्त विभाग क्र.बीजीटी-१०.००/प्र.क्र.५६/२०००/वित्तीय सुधारणा, दि.१०.९.२००१ मधील उपाययोजनांची अंमलबजावणी तंतोतंतपणे करण्यात यावी.
- ६) प्रस्तावातील नमूद बाबींना तांत्रिक मान्यता सक्षम स्तरावर घेण्यात यावी.
- ७) सदर निधीतून करावयाच्या कामांची भौतिक प्रगती तसेच निधीतून होणाऱ्या खर्चाची मासिक विवरणपत्रे दर महिन्याच्या १० तारखेपर्यंत शासनास पर्यटन संचालनालयामार्फत न चुकता सादर करावीत.
- ८) गुणनियंत्रण यंत्रणेद्वारे कामाची प्रत्यक्ष गुणवत्ता तपासणी केल्याचा प्रमाणित अहवाल तसेच काम पूर्ण झाल्यानंतर पूर्णत्वाचा सचित्र दाखला आणि निधीबाबतचे उपयोगिता प्रमाणपत्र पर्यटन संचालनालयामार्फत शासनास सादर करण्यात यावे. गुणनियंत्रण यंत्रणेद्वारे कामाची प्रत्यक्ष गुणवत्ता तपासणी केल्याचा प्रमाणित अहवाल तसेच काम पूर्ण झाल्यानंतर पूर्णत्वाचा दाखला आणि निधीबाबतचे उपयोगिता प्रमाणपत्र प्राप्त झाल्यानंतरच पुढील उर्वरित निधी वितरित केला जाईल.
- ९) सदर काम पूर्ण झाल्यानंतर सदर कामाच्या देखभालाची तसेच इतर अनुषंगिक कामांची जबाबदारी कार्यान्वयन यंत्रणा व संबंधित संस्था यांची राहिल.

- १०) यापूर्वी या मंदीरातील विविध कामाकरीता, नगर विकास विभाग, नियोजन विभाग, जिल्हा नियोजन मंडळ व इतर कोणत्या योजनेतून रक्कम घेतली गेली नाही, याबाबत नियंत्रण अधिकारी म्हणून जिल्हाधिकारी यांनी खातरजमा करावी.
- ११) पर्यटन विभागाशिवाय इतर कोणत्या विभागातून याच प्रकल्पातील इतर कामासाठी निधी मंजूर झाला असल्यास, या प्रकल्पातील कामे शासनाच्या निदर्शनास आणून, ती कामे / बाबी करण्यात येऊ नयेत.
- १२) कामाची द्विरुक्ती होणार नाही याची खातरजमा जिल्हाधिकारी आणि प्रकल्प अंमलबजावणी यंत्रणा यांनी करून प्रमाणित करून घ्यावे.
- १३) प्रकल्प कार्यान्वयीन यंत्रणा सार्वजनिक बांधकाम विभागामार्फत करण्यात यावी.
- १४) प्रकल्पातील कामे करताना प्राथम्य क्रमांक निश्चित करून कामे करणेत यावीत. सरसकट एकत्रित कामे सुरु करू नयेत. जेणेकरून पर्यटक, भाविकांना गैरसोय होणार नाही.
- १५) प्रकल्पातील कामे करताना शासनाच्या निविदा विषयक बाबीसंदर्भात प्रचलित नियमानुसार कार्यवाही करावी. याबाबत प्रकल्प अंमलबजावणी यंत्रणेने दक्षता घ्यावी.
०२. यासाठी होणारा खर्च “मागणी क्रमांक झेडडी-४, ३४५२-पर्यटन, पर्यटनासाठी पायाभूत सुविधा, १०१ पर्यटन केंद्रे (०२) पंचवार्षिक योजनांतर्गत योजना - राज्य योजनांतर्गत योजना, (०२) (१८) पर्यटन विकासासाठी विविध ठिकाणांसाठी मूलभूत सुविधांकरीता अनुदाने (३४५२ १९५८) ३१ सहायक अनुदाने” या लेखाशिर्षाखाली सन २०२४-२५ या आर्थिक वर्षातील उपलब्ध तरतुदीतून भागविण्यात यावा.
०३. या प्रकरणी मंजूर करण्यात आलेल्या (प्रादेशिक पर्यटन योजनेतर्गत) सहायक अनुदानाची रक्कम आहरण करून संबंधितांना वितरीत करण्याकरीता जिल्हास्तरावरील कामांसाठी जिल्हा नियोजन अधिकारी, सिंधुदुर्ग यांना “आहरण व संवितरण अधिकारी” व जिल्हाधिकारी, सिंधुदुर्ग यांना “नियंत्रण अधिकारी” म्हणून घोषित करण्यात येत आहे.
०४. सदर निर्णयानुसार मंजूर करण्यात आलेल्या अनुदानाची रक्कम त्यांनी अधिदान व लेखा अधिकारी कार्यालय, मुंबई / संबंधित जिल्हा कोषागार कार्यालयात देयके सादर करून संबंधितांना वितरीत करण्यात यावी. सदर कार्यवाहीबाबतचा सचित्र अनुपालन अहवाल शासनास एक महिन्यात सादर करण्यात यावा.
०५. प्रमाणित करण्यात येते की, वित्त विभाग, शासन परिपत्रक क्रमांक अर्थसं-२०२४/प्र.क्र.८०/अर्थ-३, दि.२५.०७.२०२४ अन्वये देण्यात आलेल्या सूचनेनुसार व अधिकाराच्या मर्यादेत सदर शासन निर्णय निर्गमित करण्यात येत असून, परिशिष्टामधील तपासणीसूची बाबींची व अटींची पूर्तता करण्यात आली आहे.
०६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२४१०१०१९४१००२९२३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(विजय कृष्णाजी पोवार)
उप सचिव, महाराष्ट्र शासन

प्रति,

१. मा. राज्यपाल यांचे प्रधान सचिव, राजभवन, मुंबई
२. मा. मुख्यमंत्री यांचे अपर मुख्य सचिव, मंत्रालय, मुंबई

३. मा. उप मुख्यमंत्री (गृह) यांचे सचिव, मंत्रालय, मुंबई
४. मा. उप मुख्यमंत्री (वित्त व नियोजन) यांचे सचिव, मंत्रालय, मुंबई
५. मा.पालकमंत्री सिंधुदुर्ग
६. मा. मंत्री (पर्यटन) यांचे खाजगी सचिव, मंत्रालय, मुंबई
७. मा. सर्व मंत्री यांचे खाजगी सचिव, मंत्रालय, मुंबई
८. मा. विरोधी पक्षनेता विधानपरिषद, विधानभवन, मुंबई
९. मा. विरोधी पक्षनेता विधानसभा, विधानभवन, मुंबई
१०. मा. मुख्य सचिव, महाराष्ट्र राज्य, मंत्रालय, मुंबई
११. अपर मुख्य सचिव, वित्त विभाग, मंत्रालय, मुंबई
१२. अपर मुख्य सचिव, नियोजन विभाग, मंत्रालय, मुंबई
१३. संचालक, पर्यटन संचालनालय, महाराष्ट्र राज्य, मुंबई.
१४. जिल्हाधिकारी, सिंधुदुर्ग
१५. सचिव (पर्यटन) यांचे स्वीय सहाय्यक, पर्यटन व सांस्कृतिक कार्य विभाग, मंत्रालय, मुंबई
१६. निवड नस्ती, (पर्यटन-२)